

حضرت اقدس پیر و مرشد مولانا سید حامد میاں صاحب کے مجلسِ ذکر کے بعد درسِ حدیث کا سلسلہ وار بیان ”خانقاہِ حامد یہ چشتیہ“ رابوٹنڈ روڈ لاہور کے زیرِ انتظام ماہنامہ ”انوارِ مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے۔ اللہ تعالیٰ حضرت اقدس کے اس فیض کو قیامت جاری و مقبول فرمائے۔ (آمین)

آخرت کے معاملہ میں کسی کے لیے دعویٰ نہیں کیا جاسکتا

امر بالمعروف اور نہی عن المنکر کرنا ضروری ہے

﴿ تَحْرِيقُ دَرْتَيْنِ : مولانا سید محمود میاں صاحب ﴾

(کیسٹ نمبر 47 سائیڈ A 17 - 05 - 1985)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ وَآلِهِ

وَأَصْحَابِهِ أَجْمَعِينَ أَمَّا بَعْدُ!

حدیث شریف میں آتا ہے کہ انسان جب اللہ تعالیٰ سے توبہ کرتا ہے تو اللہ تعالیٰ اُس کی توبہ قبول فرماتے ہیں۔ یہ اللہ کی طرف سے ایک وعدہ ہو گیا کہ جب وہ مجھ سے استغفار کرے گا تو میں اُسے بخش دوں گا۔ حدیث میں وہ کلمات آتے ہیں کہ مثلاً ایک بندہ نے گناہ کیا تو وہ کہتا ہے رَبِّ اذْنِبْتُ خَدَاوَنِدِ كَرِيمٍ مِيرے سے گناہ ہو گیا میں نے گناہ کیا تو معاف فرما، تو اللہ تعالیٰ فرشتوں سے پوچھتے ہیں اَعْلِمَ عَبْدِي اَنَّ لَهُ رَبًّا يَغْفِرُ الذَّنْبَ وَيَأْخُذُ بِهِ کیا میرا بندہ یہ بات جان گیا ہے کہ اُس کا ایک پروردگار ہے جو اُس کا گناہ پر مواخذہ فرماتا ہے اور معاف بھی فرمادیتا ہے، دونوں کام کرتا ہے چاہے تو مواخذہ فرمائے اور چاہے تو معاف فرمادے۔ ارشاد فرماتے ہیں کہ غَفَرْتُ لِعَبْدِي اللہ تعالیٰ فرماتے ہیں ملائکہ کے سامنے کہ میں نے اپنے اس بندہ کو معاف فرمادیا ثُمَّ مَكَتْ مَا شَاءَ اللہ اس کے بعد جب تک اللہ چاہیں وہ ٹھہرا رہتا ہے ثُمَّ اذْنِبْ ذَنْبًا پھر گناہ ہو جاتا ہے۔ اور گناہ ہوتے رہتے ہیں، انسان توبہ کر لیتا ہے عہد کر لیتا ہے پھر غلطی ہو جاتی ہے پھر وہ کہتا ہے رَبِّ اذْنِبْتُ ذَنْبًا فَاغْفِرْهُ

اور اللہ تعالیٰ نے اپنا نام رکھا ہے ”متکبر“ بڑائیوں والا سب سے بڑی عظمتوں والا۔ ایک ہی ذات ہے بس جہاں سب ختم ہو جاتے ہیں وہی رہتا ہے۔ تو ارشاد فرماتے ہیں اللہ تعالیٰ کہ مَنْ ذَا الَّذِي يَنْتَلِي عَلَيَّ يَهْجُرْ بَارِعًا فِي مَقَامِي كَمَا كَرِهْتَ فِي الْمَقَامَاتِ يَوْمَ لَا يُغْنِي عَنْكَ كِبَاؤُكَ وَلَمْ يُغْنِ عَنْكَ كِبَاؤُكَ يَوْمَ تَأْتِي السُّحُبَ الْمُجَسِّمَاتِ يَوْمَ تَخَالَى الصُّجُجَ أُولَئِكَ هُمُ الْمُجَرَّبُونَ

”حقیر“ و ”غیر حقیر“ کا پتہ مرنے کے بعد چلے گا :

مگر اُسے یہ سمجھ لینا کہ وہ حقیر ہے یہ جائز نہیں، کیونکہ حقیر اور غیر حقیر کا پتا تو مرنے کے بعد چلتا ہے، وہ تو پتا بھی ہے ہی نہیں۔ کون کدھر جائے گا کدھر نہیں، کچھ پتا نہیں۔ آخری وقت تک انسان کو یہی بتایا گیا ہے کہ اپنے ایمان کی سلامتی خدا سے چاہو۔ تو مَنْ ذَا الَّذِي يَنْتَلِي عَلَيَّ اِنِّي لَا اَغْفِرُ لِفُلَانٍ یہ کون ہے جو تم کھا رہا ہے میرے بارے میں کہ میں فلاں آدمی کو نہیں بخشوں گا۔ اللہ تعالیٰ فرماتے ہیں قَدْ غَفَرْتُ لِفُلَانٍ وَاخْبَطْتُ عَمَلَكَ اس بندہ سے اللہ نے فرمایا کہ میں نے فلاں کی بخشش کر دی جس کے بارے میں تو نے قسم کھائی تھی اور تیرا عمل میں نے ساقط کر دیا۔ اللہ تعالیٰ نے استغفار بتائی، اللہ تعالیٰ نے امر بالمعروف بتایا، نہی عن المنکر بتایا، بری بات سے روکو مگر ساتھ ہی ساتھ یہ بھی بتایا کہ کسی کو کمتر نہیں سمجھ سکتے ذلیل نہیں سمجھ سکتے۔ اگر ذہن میں یہ آئے کہ یہ مجھ سے کمتر ہے تو تم کمتر ہو گئے اُس سے۔ جب ذہن میں یہ آئے کہ یہ مجھ سے نیچا ہے تو خدا کی نظر میں تم نیچے ہو گئے وہ اُونچا ہو گیا تو یہ جائز نہیں ہے۔

کچھ ناکہنا، یہ بھی جائز نہیں ہے :

اب اگر کوئی کہے کہ میں تو کچھ کہتا ہی نہیں کسی کو بھی، تو یہ بھی جائز نہیں ہے۔ کہنا تو پڑے گا سمجھانا پڑے گا اور طریقہ اختیار کرنا پڑے گا، اس کے لیے بِالْحِكْمَةِ وَالْمَوْعِظَةِ الْحَسَنَةِ حکمت کے ساتھ اچھے وعظ کے ساتھ، تو یہ طریقہ استعمال کرنا پڑے گا۔ تو خداوند کریم نے ہمیں بشارت دی ہے کہ جو استغفار کرے گا میں قبول کروں گا اور اُس کے طریقے بتلائے اور اُس میں جو خطرات ہوتے ہیں وہ بتلائے۔ آقائے نامدار ﷺ نے دین کی تبلیغ میں کوئی کمی نہیں چھوڑی، سب کچھ بتلایا۔ اللہ تعالیٰ ہم سب کے اگلے اور پچھلے گناہوں کو معاف فرمائے اور آخرت میں جناب رسول اللہ ﷺ کا ساتھ نصیب فرمائے۔ آمین۔ اختتامی دُعا.....

